

फा.सं. 19/8/2019 -पीआर

भारत सरकार

वित्त मंत्रालय

वित्तीय सेवाएं विभाग

विषय: पेंशन निधि विनियामक और विकास प्राधिकरण (पीएफआरडीए), नई दिल्ली में पूर्णकालिक (वित्त) सदस्य के पद के लिए आवेदन आमंत्रित करना।

भारत सरकार, पेंशन निधि विनियामक और विकास प्राधिकरण (पीएफआरडीए), नई दिल्ली में दिनांक 16.01.2020 से रिक्त पूर्णकालिक सदस्य (वित्त) के पद को भरने का प्रस्ताव करती है। पीएफआरडीए के पूर्णकालिक सदस्य बिना आवास और कार की सुविधा के 4.00 लाख रुपए प्रतिमाह का समेकित वेतन पाने के हकदार होंगे।

2. पीएफआरडीए अधिनियम, 2013 की धारा 5 के अनुसार, पीएफआरडीए के पूर्णकालिक सदस्य का कार्यकाल कार्यभार ग्रहण करने की तारीख से पांच वर्ष की अवधि के लिए होगा तथा यह पुनर्नियुक्ति के लिए भी पात्र होगा, बशर्ते कि कोई भी पूर्णकालिक सदस्य 62 वर्ष की आयु के पश्चात कार्यभार ग्रहण नहीं करेगा। आवेदन प्रस्तुत करने की अंतिम तारीख को आवेदक की कम से कम 2 वर्ष की सेवा शेष होनी चाहिए।

3. आवेदक में निम्नलिखित पात्रता होनी चाहिए:-

(1) योग्यता, निष्ठा और वित्त का ज्ञान तथा अनुभव,

(2) वित्त संबंधी कार्य में कम से कम संबंधित संगठन में वरिष्ठ पद पर 25 वर्ष का अनुभव हो और ऐसे व्यक्ति होंगे जो:

(क) सरकारी सेवक रहा हो और भारत सरकार में संयुक्त सचिव के पद पर कार्य किया हो या राज्य सरकार में कम से कम तीन वर्ष के लिए अपर/विशेष सचिव के रूप में कार्य किया हो;

(ख) सार्वजनिक क्षेत्र का अधिकारी रहा हो और कम से कम 3 वर्ष के लिए बोर्ड से एक स्तर नीचे काम किया हो;

(ग) नियामकीय निकाय में अधिकारी रहा हो और कम से कम 3 वर्ष के लिए कार्यपालक निदेशक या समान पद पर कार्य किया हो;

(घ) 1000 करोड़ रुपए या उससे अधिक की वार्षिक टर्नओवर वाली गैर-सरकारी क्षेत्र की किसी कंपनी में कम से कम 5 वर्ष के लिए कार्यशील प्रमुख के स्तर पर कार्य किया हो; और

(ड.) शिक्षा के क्षेत्र से हो और विश्वविद्यालय के विभाग या संकाय में प्रोफेसर के रूप में पांच वर्ष कार्य किया हो।

4. वित्तीय क्षेत्र विनियामक नियुक्ति खोज समिति (एफएसआरएएससी) की सिफारिश पर केन्द्र सरकार द्वारा नियुक्ति की जाएगी। तथापि, यह नोट किया जाए कि एफएसआरएएससी, मेधा के आधार पर वैसे किसी भी व्यक्ति को चिन्हित तथा अनुशंसित करने के लिए स्वतंत्र होगा जिसने इस पद के लिए आवेदन नहीं दिया हो।

5. चयनित उम्मीदवार से यह अपेक्षा की जाएगी कि वे पदभार ग्रहण करने से पूर्व अपने वर्तमान नियोजन से पद त्याग करेंगे/सेवानिवृत्ति लेंगे और वहां से कार्यमुक्त होंगे। पीएफआरडीए के पूर्णकालिक

सदस्य के रूप में कार्यकाल के पश्चात पीएफआरडीए अधिनियम, 2013 की धारा 7 में यथा निर्धारित पुनर्नियोजन पर प्रतिबंध लागू रहेंगे। पीएफआरडीए (अध्यक्ष एवं पूर्णकालिक सदस्यों को देय वेतन और भत्ते तथा सेवा संबंधी अन्य निबंधन एवं शर्त) नियमावली, 2014 के नियम 4 के अनुसार ऐसे पद पर नियुक्ति के समय और उससे पूर्व प्रत्येक पूर्णकालिक सदस्य से न्यासिक घोषणा अपेक्षित है।

6. चयनित उम्मीदवारों को नियुक्ति प्रस्ताव की तारीख से 30 दिन के भीतर कार्यभार ग्रहण करना होगा। इस अवधि में उम्मीदवार के अनुरोध पर सक्षम प्राधिकारी से अनुमोदन के अध्यक्षीन 15 दिनों की अवधि का अतिरिक्त विस्तार दिया जाएगा। नोटिस के पश्चात भी यदि चयनित उम्मीदवार कार्यभार ग्रहण करने या अपनी अनिच्छा प्रस्तुत करने में असफल रहता है तो उसे तीन वर्ष की अवधि के लिए सभी स्वायत्त निकायों/सांविधिक निकायों/विनियामकीय निकायों में नियुक्ति के लिए विचार किए जाने से वंचित कर दिया जाएगा।

7. एक पासपोर्ट आकार के फोटोग्राफ सहित संलग्न प्रारूप में, प्रत्येक आवेदन से संबंधित योग्यता को स्पष्टतया दर्शाते हुए आवेदन एक बंद लिफाफे में जिस पर "पीएफआरडीए के सदस्य 'वित्त' के पद हेतु आवेदन" लिखा हो, नीचे दिए गए पते पर 07.02.2020 सायं 5.30 बजे तक पहुंच जाने चाहिए। सरकारी/सार्वजनिक/विनियामकीय क्षेत्र के आवेदक अपने आवेदनों को अपने विभागाध्यक्ष के माध्यम से/उचित माध्यम से ही भेजें।

(क) पिछले 5 वर्ष की विधिवत सत्यापित वार्षिक गोपनीय रिपोर्ट

(ख) सत्यनिष्ठा प्रमाण-पत्र

(ग) इस सतर्कता निकासी प्रमाण-पत्र के साथ कि संबंधित अधिकारी के विरुद्ध न तो कोई अनुशासनात्मक कार्यवाही अथवा आपराधिक कार्यवाही लंबित है अथवा न ही चलाए जाने का प्रस्ताव है।

(घ) अभ्यर्थी पर लगाई गई बड़ी/लघु शास्तियां,

(ङ.) प्रमाण-पत्र जिसमें यह पुष्टि की गई हो कि अधिकारी पर सेवाकाल के दौरान कोई शास्ति नहीं लगाई गई थी।

गैर-सरकारी/गैर-सार्वजनिक क्षेत्र/गैर-विनियामकीय क्षेत्र के आवेदक अपने संगठनों के लिए यथा लागू रूपर सूचीबद्ध समान कागजात उपलब्ध करा सकते हैं।

8. उपर्युक्त पैरा 7 में वर्णित कागजातों के बिना प्राप्त या अपूर्ण सूचना वाले या नियत तिथि के पश्चात प्राप्त आवेदनों पर विचार नहीं किया जाएगा।

श्री अंशुमन शर्मा

उप सचिव, भारत सरकार

वित्तीय सेवाएं विभाग

वित्त मंत्रालय

कमरा सं. 7, द्वितीय तल, जीवन दीप भवन

संसद मार्ग, नई दिल्ली-110001

दूरभाष: 011-23748772

पेंशन निधि विनियामक तथा विकास प्राधिकरण में पूर्णकालिक सदस्य (वित्त) के पद के लिए आवेदन

1. अभ्यर्थी का नाम :
2. जन्मतिथि (ईसा संवत) और दिनांक 07.02.2020 को वास्तविक आयु :
3. वर्तमान धारित पद :
4. जिस सेवा से हैं)यदि कोई हो(:
5. वर्तमान वेतन और वेतमान :
6. पत्राचार का पूर्ण पता, दूरभाष और ई-मेल :
(स्थायी पता) :
(वर्तमान पत्राचार का पता)
ई-मेल :
दूरभाष आवास :
कार्यालय :
मोबाईल :
7. शैक्षणिक योग्यता (विश्वविद्यालय/संस्थान, उत्तीर्ण होने का वर्ष, श्रेणी, अंक इत्यादि के विवरण सहित) :
 - i. शैक्षणिक :
 - ii. व्यावसायिक :
8. अनुभव का ब्यौरा और संक्षिप्त सेवा विवरण

क्र.सं.	पदनाम/पद (नियमित/तदर्थ) और संगठन का नाम/संपर्क विवरण	से तक	वेतनमान और मूल वेतन	कार्य का स्वरूप	टिप्पणी/इस पद के लिए संगत कोई अन्य जानकारी
---------	--	-------	---------------------	-----------------	--

9. आवेदन के समर्थन में कोई अन्य जानकारी।

आवेदक के हस्ताक्षर

दिनांक

संलग्नक: शैक्षणिक/व्यावसायिक प्रमाण-पत्रों की अभिप्रमाणित प्रतियां और उल्लिखित संगठन में रोजगार के उपयुक्त साक्ष्य, आयु का प्रमाण।